

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक : नस/ ५/कावि/८५० /२०२१
दिनांक - १/११/२०२१

प्रति,
मा.
सदस्य, पिंपरी चिंचवड महानगरपालिका
पिंपरी- ४११ ०१८.

विषय - पिंपरी चिंचवड महानगरपालिकेची मा.महापालिका सभा
दिनांक १५/११/२०२१ रोजी दुपारी २.०० वाजता आयोजित
केलेबाबत.

मा.महोदय/महोदया,

पिंपरी चिंचवड महानगरपालिकेची माहे नोव्हेंबर-२०२१ ची मासिक मा.महापालिका सभा सोमवार दिनांक १५/११/२०२१ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात मा. उप सचिव महाराष्ट्र शासन नगर विकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दि.२२ ऑक्टोबर २०२१ अन्वये आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थितीत रहावे ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक-६४

पिंपरी चिंचवड महानगरपालिकेची माहे नोव्हेंबर-२०२१ ची मासिक मा.महापालिका सभा सोमवार दिनांक १५/११/२०२१ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात मा. उप सचिव महाराष्ट्र शासन नगर विकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दि.२२ ऑक्टोबर २०२१ अन्वये आयोजित करणेत आलेली आहे. सोबत सभेची कार्यपत्रिका जोडली आहे. सदर सभेमध्ये खालील कामकाज होईल.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

- विषय क्रमांक १)** संदर्भ- १) मा.महापालिका आयुक्त यांचे पत्र क्र.पवै/४/कावि/१२/२०२१,
दि.२७/१०/२०२१
२) मा.स्थायी समितीकडील ठ.क्र.१०५६० दि.२७/१०/२०२१

पिंपरी चिंचवड महानगरपालिका कार्यक्षेत्रात मोठ्या संख्याने भटके श्वान व जनावरे यांचेबाबत वेगवेगळ्या कारणानी अनेक तक्रारी विभागास प्राप्त होत आहेत.जसे की इजा होणे, अपघात होऊन गंभीर जखमी होणे, अतिसार व उलटी व इतर गंभीर आजाराने ग्रस्त असलेल्या प्राण्यांबाबत तक्रारी प्राप्त झाल्यावर औषधोपचार तातडीने करण्याची गरज असते. सद्यस्थितीत अश्या भटक्या जनावरांवर दिर्घ काळ उपचार करण्यासाठी पिंपरी चिंचवड महानगरपालिकाकडे मनुष्यबळ तथा संसाधने अपुरी असल्याने सुविधा वेळेवर उपलब्ध करून देणे अवघड जात आहे.परिणामी,तक्रारी वेळेवर पुर्ण न केल्याने तक्रारदार व नागरीकांच्या रोषाला सामोरे जावे

लागत आहे. सदर सुविधांचे सक्षमीकरण व बळकटीकरण केल्यास आजारी प्राण्यांना वेळेवर उपचार करून तक्रारीपूर्ण करणे शक्य होणार आहे.

उपरोक्त संदर्भीय प्राणी श्रुशूषा केंद्र/उपचार केंद्र हे उपचारदृष्ट्या स्वयंपूर्ण बनविण्यासाठी भटक्या श्वान व मांजर यांसाठी मोफत उपचार व मालकी हक्क असणा-या श्वान व मांजर संबंधित सर्व प्रकारच्या शस्त्रक्रिया व बाह्यरुग्ण विभाग याबाबतचा सर्व उपचार वाजवी दरात उपलब्ध करून देण्यासाठी पि.चिं. मनपाचा मानस आहे. त्यान्वये खालील प्रमाणे अंदाजपत्रक दर (सेवा शुल्क) सादर करण्यात येत आहे.

प्राणी श्रुशूषा केंद्रयाचे/पशुवैद्यकीय दवाखाने प्रस्तावित संभाव्य दरपत्रक

अनु. क्र.	तपशील	शुल्क र.रु
१	केस पेपर फी	२०/-
२	बाह्यरुग्ण विभाग(OPD)(सामान्य प्रथमोपचार)	१५०/-
३	Specialized Treatment (Systemic Diseases Treatment Fluid Therapy)	२००/-
४	रेबीज प्रतिबंधक लस (Anti Rabies Vaccination)	१००/-
५	क्ष-किरण(लहान जनावरे) X-Ray Of Small Animal	२५०/-
६	सोनोग्राफी (USG)	३५०/-
७	आय.पी.डी शुल्क प्रति दिन	३००/-
८	शस्त्रक्रिया सेवा शुल्क (शस्त्रक्रियासाठी लागणारे साहित्य वगळून)	४००/-
९	नसबंदी शस्त्रक्रिया (मनपा मार्फत) श्वान	१२००/-
१०	नसबंदी शस्त्रक्रिया (मनपा मार्फत) मांजर	१३००/-

मे.पीपल फॉर ऍनिमल यासंस्थेने संयुक्त समन्वयाने काम लवकरात चालू करण्याचा प्रस्ताव प्रस्तावित केलेला आहे.मे.पीपल फॉर ऍनिमल्स (पि.एफ.ए) या संस्थेने देऊ केलेली सुविधा उपलब्ध करून देण्यासाठी लागणारे या क्षेत्रात अनुभवी मुनष्य बळ (दोन व्यक्ती) पुरविण्याच्या मोबदल्यात एकुण रक्कम रुपये. ५०,०००/- प्रती माह महानगरपालिकेडुन मागणी केली आहे. त्यान्वये सदर केंद्र सुस्थितीत व सुरळीत चालविण्यासाठी सदर संस्थेची मदत होउन सेवा नियमित करणे शक्य होणार आहे. त्यामुळे नमुद रक्कम त्यास मा.स्थायी समितीच्या मान्यतेने एक वर्ष कालावधीसाठी देणे उचित वाटते. तसेच पशुशल्यचिकित्सक (Veterinary Surgeon)नेमणुक करणे आवश्यक आहे. सदर पद हे मानधन तत्वावर सहा महिने कालावधी करीता र.र.५०,०००/-

प्रति माह मानधनावर नेमणुक करणे आवश्यक आहे.मा.स्थायी समितीच्या मंजूरीने सदरचा खर्च पशुवैद्यकीय विभागाच्या अस्थायी अस्थापना या लेखाशिर्षकामधून खर्च करण्यात येईल.

सबब, पशुवैद्यकीय विभागाकडील भटक्या प्राण्यासाठी ऍनिमल शेल्टर(प्राणी सुश्रुषा केंद्र) व औषधोपचार केंद्र सुरु करणेकामी मे.पीपल फॉर ऍनिमल या संस्थे बरोबर संयुक्त समन्वयाने एक वर्ष कालावधीकरीता कामकाज करणे व सदर संस्थेने देऊ केलेली सुविधा उपलब्ध करून देण्यासाठी या क्षेत्रात लागणारे अनुभवी मुनष्य बळ त्या माध्यामातून सल्लागार व व्यवस्थापन यांचे शुल्क यामध्ये प्रती किमान माह दोनशे श्वान व मांजर यांचेवर उपचार होणे आवश्यक आहे. त्यापेक्षा कमी झाल्यास संस्थेच्या प्रमाणात व्यवस्थापन शुल्क कपात करण्यात येईल. दोनशे पेक्षा कितीही अधिक झाले तर कुठलेही वाढीव शुल्क देण्यात येणार नाही एकुण रक्कम रुपये. ५०,०००/- प्रती माह महानगरपालिकेकडून मागणी केले प्रमाणे खर्चास मान्यता घेणे तसेच पशुशल्यचिकित्सक (Veterinary Surgeon) पद मानधन तत्वावर सहा महिने कालावधी करीता र.र.५०,०००/- प्रति माह मानधनावर नेमणुक करणे व येणा-या खर्चास मान्यता देणेकामी मा.महापालिका सभेकडे शिफारस करणेस तसेच पाळीव श्वान, मांजर, इत्यादी प्राण्यांना सार्वजनिक ठिकाणी नागरिक शौचालयास घेवून जातात, ज्याप्रमाणे उघड्यावर शौच करणा-या नागरिकांना दंड केला जातो, त्याप्रमाणे सार्वजनिक ठिकाणी पाळीव प्राणी शौचालयासाठी घेऊन जाणा-या नागरिकांना ५००/- दंड करणेस मान्यता देणेकामी मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक २) संदर्भ - १) मा.आयुक्त यांचेकडील पत्र क्र.प्रशा/२/कावि/८६४/२०२१,

दि.२२/०७/२०२१.

२) मा.विधी समिती कडील ठराव क्र.६३ दि.१८/१०/२०२१

पिंपरी चिंचवड महानगरपालिका आस्थापनेवर 'कार्यकारी अभियंता (स्था)' अभिनामाची २४ पदे एस - २३ वेतनश्रेणी ६७७०० - २०८७०० मध्ये शासन मंजूर असून पदोन्नती करीता ५ पदे रिक्त आहेत. 'कार्यकारी अभियंता (स्था)' अभिनामाची रिक्त पदे पदोन्नतीने भरण्याकामी मा.आयुक्त सो. यांच्या अध्यक्षतेखाली पदोन्नती समिती सभा दिनांक १२/०७/२०२१ रोजी आयोजित करण्यात आलेली होती. प्रस्तुतच्या पदोन्नती समितीने पदोन्नतीपूर्व 'कार्यकारी अभियंता (स्था)' पदावरील अधिका-यांची शैक्षणिक अर्हता, अनुभव कालावधी, सेवाज्येष्ठता, गोपनीय अहवाल, मत्ता व दायित्व, संगणक अर्हता आणि शिस्तभंग विषयक कारवाई इत्यादि सेवाविषयक तपशिल पडताळून, खालील उपअभियंता (स्था) यांना पदोन्नतीचे आरक्षण रद्द करण्यासंदर्भात मा.सर्वोच्च न्यायालयात प्रलंबित असलेली विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाचे अधिन व शासन निर्णय दि.०७/०५/२०२१ चे अधिन राहून निव्वळ

तात्पुरत्या स्वरूपात सेवाज्येष्ठतेनुसार 'कार्यकारी अभियंता (स्था)' पदावर एस - २३ वेतनश्रेणी ६७७०० - २०८७०० या वेतनश्रेणीत पिंपरी चिंचवड महानगरपालिका सेवा (सेवा प्रवेश व सेवांचे वर्गीकरण) नियम, २०२० नुसार तसेच मा.महापालिका सभेच्या मान्यतेने पदोन्नती देण्याबाबत पदोन्नती समितीने सर्वानुमते शिफारस केली आहे.

अ.क्र	उपअभियंता नावं	पदोन्नतीचा प्रवर्ग
१	श्रीम.पाठक अनघा अविनाश	ज्येष्ठतेनुसार
२	श्री.जावरानी मनोहर टेकचंद	ज्येष्ठतेनुसार

सबब, उपरोक्त उप अधिकारी यांना एस - २३ वेतनश्रेणी ६७७०० - २०८७०० मध्ये 'कार्यकारी अभियंता (स्था)' पदावर, पदोन्नती मधील आरक्षण रद्द करण्या संदर्भात मा.सर्वोच्च न्यायालयामध्ये न्यायप्रविष्ट असलेली विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाच्या अधीन व शासन निर्णय दिनांक ०७/०५/२०२१ चे अधिन राहून सेवाज्येष्ठतेनुसार रिक्त जागेवर निव्वळ तात्पुरत्या स्वरूपात पदोन्नती देणेकामी मा.महापालिका सभेकडे शिफारस करणेत येत आहे.

शहर सुधारणा समितीचे ठराव

विषय क्रमांक ३) संदर्भ - १) मा.आयुक्त यांचेकडील पत्र क्र.नरवि/कावि/१२/१३४/२०२१,

दि.०१/१०/२०२१

२) मा.शहर सुधारणा समितीकडील ठराव क्र.३४

दि.२०/१०/२०२१ अन्वये.

पिंपरी चिंचवड महानगरपालिका मौजे भोसरी येथे स.नं.२१७ मध्ये जलनिःसारण विभागाचे पंपींग स्टेशन कार्यान्वीत असून सदर पंपींग स्टेशनसाठी ९.०० मी रुंद रस्ता उपलब्ध असून काही रस्त्याचा ताबा महानगरपालिकेला प्राप्त झाला आहे. मे.महायश एन्टरप्रायझेस तर्फे सौ.सरिता अशोकपाल शर्मा व श्री.राजेद्रं नारायण भोसले यांनी मौजे भोसरी येथील स.नं.२१६/१क/१ मधील महानगरपालिकेच्या जलनिःसारण विभागाच्या पंपींग स्टेशन शेजारील सौ.सरिता अशोकपाल शर्मा यांचे मालकीचे ११० चौ.मी. क्षेत्र व श्री.राजेद्रं नारायण भोसले यांचे मालकीचे १०० चौ.मी. क्षेत्र असून सदर क्षेत्र बांधकाम योग्य नसल्यामुळे (Non Buildable) सदर जागा महानगरपालिकेच्या विकास आराखड्यातील ९.०० मी रस्त्यात अंदाजे १०% जात असून उर्वरीत जागा निवासी विभागात असून महानगरपालिकेचा रस्ता व पंपींग स्टेशनमुळे बांधकामास योग्य (बांधकाम परवानगी मिळू शकत नाही) होत नाही. सदर जागा महानगरपालिकेने ताब्यात

ध्यावी व जागेच्या मोबदला खाजगी वाटाघाटीच्या स्वरूपात मिळणेस विनंती केली आहे. तसेच मा.कार्यकारी अभियंता, जलनिःसारण विभाग इ प्रभाग यांनी सदर जागा भविष्यातील पंपींग स्टेशन विस्तारासाठी आवश्यक असल्याने जागा ताब्यात घेणेबाबत कळविले आहे. सदर जागेची जलनिःसारण विभागास भौगोलिक परिस्थितीनुसार व पंपींग स्टेशन विस्तारासाठी आवश्यकता आहे. तथापि सदर ठिकाणी महानगरपालिकाचे आरक्षण नसून निवासी झोन आहे. सदर जागा महानगरपालिकेस खाजगी वाटाघाटीने देण्यास संबंधित जागामालक तयार आहेत. सदर मंजूर विकास आराखड्यातील आरक्षणा व्यतिरिक्तच्या (Non D.P.) जागा खाजगी वाटाघाटीने ताब्यात घेणेसाठी मा.शहर सुधारणा समितीमार्फत मा.महापालिकासभेची मान्यता घेणे आवश्यक आहे. तरी उक्त प्रकरणी सदहू मौजे भोसरी येथील स.नं.२१६/१क/१ मधील महानगरपालिकेच्या जलनिःसारण पंपींग स्टेशन शेजारील मे.महायश एन्टरप्रायझेस तर्फे सौ.सरिता अशोकपाल शर्मा यांचे मालकीचे ११० चौ.मी. क्षेत्र व श्री.राजेद्रं नारायण भोसले यांचे मालकीचे १०० चौ.मी. क्षेत्र मंजूर विकास आराखड्यातील आरक्षणा व्यतिरिक्तच्या (Non D.P.Proposal) जागा खाजगी वाटाघाटीने मोबदल्याच्या स्वरूपात जलनिःसारण विभागाच्या पंपींग स्टेशन विस्तारासाठी ताब्यात घेणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ - १) मा.आयुक्त यांचेकडील पत्र क्र.नरवि/कावि/१५/१५०/२०२१,

दि.११/१०/२०२१

२) मा.शहर सुधारणा समितीकडील ठराव क्र.३५

दि.२०/१०/२०२१अन्वये.

पिंपरी चिंचवड महानगरपालिकेची हद्दवाढ महाराष्ट्र शासनाचे आदेश क्र. पीसीसी/३०९६/१८०१/सीआर-२६१/नवि-२२, दिनांक-११/०९/१९९७ अन्वये करणेत आली आहे. पिंपरी चिंचवड महानगरपालिकेच्या वाढीव हद्दीची विकास योजना महाराष्ट्र शासन, नगर विकास विभाग, अधिसूचना क्र. टीपीएस-१८०५/१०५०/सीआर-७९५/०७/नवि-१३, दि. ३०/०५/२००८ अन्वये मंजूर आहे. तसेच दि. १८/०८/२००९ रोजीच्या निर्णयान्वये पुनःप्रसिध्द केलेला भाग वगळता उर्वरित विकास योजना मंजूर असून शासन निर्णय क्र. टीपीएस/१८१२/प्र.क्र.५८/१२/पुनर्बांधणी क्र.२७/१२/ईपी मंजूरी/नवि-१३, दिनांक ०२/०३/२०१५ अन्वये उर्वरित भागाच्या विकास योजनेबाबत निर्णय घेणेत आलेला आहे. मौजे चिखली येथील पिंपरी चिंचवड महानगरपालिकेच्या मंजूर विकास योजनेमधील खालील तक्त्यात दर्शविलेल्या प्रस्तावित रस्ता / आरक्षणाचे भूसंपादन करणे आवश्यक आहे.

अ.क्र.	आ. क्र.	आरक्षणाचे प्रयोजन	गट नं.	बाधित होणारे संपादन करावयाचे एकुण सुमारे क्षेत्र चौ.मी.
१.	-	मंजूर विकास योजनेतील १८.०० मी. रस्ता रुंदी.	मौजे चिखली येथील गट नं.२२१ ते २४३, ६८८ व ६९०	५००० चौ.मी.

तरी उपरोक्त प्रस्तावित प्रयोजनाखालील जमिन महाराष्ट्र प्रादेशिक व नगररचना अधिनियम व नविन भूसंपादन अधिनियम २०१३ अन्वये संपादन करणेकामी सदर रस्त्याचा भूसंपादन प्रस्ताव मा.जिल्हाधिकारी,पुणे यांचेकडे पाठविणेकरिता मा.महापालिका सभेची मान्यता घेणे आवश्यक आहे. तरी प्रस्तुत जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूसंपादन पुनर्वसन व पुनर्वसाहत करतांना वाजवी नुकसान भरपाई मिळण्याचा आणि पारदर्शकता राखण्याचा हक्क अधिनियम - २०१३(नविन भूसंपादन कायदा २०१३) अन्वये संपादन करणेकामी मा.महापालिका सभेकडे शिफारस करणेत येत आहे.

विषय क्रमांक ५) संदर्भ - १) मा.आयुक्त यांचेकडील पत्र क्र.नरवि/कावि/१५/१५१/२०२१,

दि.११/१०/२०२१

२) मा.शहर सुधारणा समितीकडील ठराव क्र.३६

दि.२०/१०/२०२१अन्वये.

पिंपरी चिंचवड महानगरपालिकेची हद्दवाढ महाराष्ट्र शासनाचे आदेश क्र. पीसीसी/३०९६/१८०१/सीआर-२६१/नवि-२२, दिनांक-११/०९/१९९७ अन्वये करणेत आली आहे. पिंपरी चिंचवड महानगरपालिकेच्या वाढीव हद्दीची विकास योजना महाराष्ट्र शासन, नगर विकास विभाग, अधिसूचना क्र. टीपीएस-१८०५/१०५०/सीआर-७९५/०७/नवि-१३, दि.३०/०५/२००८ अन्वये मंजूर आहे. तसेच दि.१८/०८/२००९ रोजीच्या निर्णयान्वये पुनःप्रसिध्द केलेला भाग वगळता उर्वरित विकास योजना मंजूर असून शासन निर्णय क्र. टीपीएस/१८१२/प्र.क्र.५८/१२/पुर्नबांधणी क्र.२७/१२/ईपी मंजूरी / नवि-१३, दिनांक ०२/०३/२०१५ अन्वये उर्वरित भागाच्या विकास योजनेबाबत निर्णय घेणेत आलेला आहे. मौजे चिखली येथील पिंपरी चिंचवड महानगरपालिकेच्या मंजूर विकास योजनेमधील खालील तक्त्यात दर्शविलेल्या प्रस्तावित रस्ता / आरक्षणाचे भूसंपादन करणे आवश्यक आहे.

अ.क्र.	आ. क्र.	आरक्षणाचे प्रयोजन	गट नं.	बाधित होणारे संपादन करावयाचे एकुण सुमारे क्षेत्र चौ.मी.
१.	-	मंजूर विकास योजनेतील दक्षिणोत्तर ३०.०० मी. रस्ता रुंदी, तसेच पुर्व-पश्चिम ३०.०० मी. रुंद रस्ता व त्याची गोलाई	मौजे चिखली येथील गट नं. २३५ ते २४४, २४८ ते २५०, २५२, २५६, ३०१ ते ३०३, ३०५, ३११ ते ३२५, ६०१ ते ६१३, ६१९, ते ६२१, ६८४, ६८६ व ६८८	३०००० चौ.मी.

तरी उपरोक्त प्रस्तावित प्रयोजनाखालील जमिन महाराष्ट्र प्रादेशिक व नगररचना अधिनियम व नविन भूसंपादन अधिनियम २०१३ अन्वये संपादन करणेकामी सदर रस्त्याचा भूसंपादन प्रस्ताव मा.जिल्हाधिकारी,पुणे यांचेकडे पाठविणेकरिता मा.महापालिका सभेची मान्यता घेणे आवश्यक आहे. तरी प्रस्तुत जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूसंपादन पुनर्वसन व पुनर्वसाहत करतांना वाजवी नुकसान भरपाई मिळण्याचा आणि पारदर्शकता राखण्याचा हक्क अधिनियम - २०१३ (नविन भूसंपादन कायदा २०१३) अन्वये संपादन करणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ - १) मा.आयुक्त यांचेकडील पत्र क्र.नरवि/कावि/१५/१५२/२०२१,
दि.११/१०/२०२१
२) मा.शहर सुधारणा समितीकडील ठराव क्र.३७
दि.२०/१०/२०२१ अन्वये.

पिंपरी चिंचवड महानगरपालिकेची हद्दवाढ महाराष्ट्र शासनाचे आदेश क्र. पीसीसी/३०९६/१८०१/सीआर - २६१/ नवि -२२, दिनांक - ११/०९/१९९७ अन्वये करणेत आली आहे. पिंपरी चिंचवड महानगरपालिकेच्या वाढीव हद्दीची विकास योजना महाराष्ट्र शासन, नगर विकास विभाग, अधिसूचना क्र. टीपीएस - १८०५/१०५०/सीआर - ७९५/०७/नवि-१३, दि.३०/०५/२००८ अन्वये मंजूर आहे. तसेच दि. १८/०८/२००९ रोजीच्या निर्णयान्वये पुनःप्रसिध्द केलेला भाग वगळता उर्वरित विकास योजना मंजूर असून शासन निर्णय क्र. टीपीएस/१८१२/प्र.क्र.५८/१२/पुर्नबांधणी क्र.२७/१२/ईपी मंजूरी/नवि-१३, दिनांक ०२/०३/२०१५ अन्वये उर्वरित भागाच्या विकास योजनेबाबत निर्णय घेणेत आलेला आहे. मौजे चिखली येथील पिंपरी चिंचवड महानगरपालिकेच्या मंजूर विकास योजनेमधील खालील तक्त्यात दर्शविलेल्या प्रस्तावित रस्ता / आरक्षणाचे भूसंपादन करणे आवश्यक आहे.

अ.क्र.	आ. क्र.	आरक्षणाचे प्रयोजन	गट नं.	बाधित होणारे संपादन करावयाचे एकुण सुमारे क्षेत्र चौ.मी.
१.	-	मंजूर विकास योजनेतील ३०.०० मी. रुंद रस्ता	मौजे चिखली येथील गट नं. ६८०, ६८७, ६८८ व ६८९	६००० चौ.मी.

तरी उपरोक्त प्रस्तावित प्रयोजनाखालील जमिन महाराष्ट्र प्रादेशिक व नगररचना अधिनियम व नविन भूसंपादन अधिनियम २०१३ अन्वये संपादन करणेकामी सदर रस्त्याचा भूसंपादन प्रस्ताव मा.जिल्हाधिकारी, पुणे यांचेकडे पाठविणेकरिता मा.महापालिका सभेची मान्यता घेणे आवश्यक आहे. तरी प्रस्तुत जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूमीसंपादन पुनर्वसन व पुनर्वसाहत करतांना वाजवी नुकसान भरपाई मिळण्याचा आणि पारदर्शकता राखण्याचा हक्क अधिनियम - २०१३ (नविन भूसंपादन कायदा २०१३) अन्वये संपादन करणेकामी मा.महापालिका सभेकडे शिफारस करणेत येत आहे.

मा.क्रीडा, कला साहित्य व सांस्कृतिक समितीचे ठराव

विषय क्रमांक ७) संदर्भ - १) मा.शैलेश मोरे व मा.रेखा दर्शले यांचा प्रस्ताव.

२) मा. क्रीडा, कला साहित्य व सांस्कृतिक समिती कडील

ठराव क्र.५० दि.१२/१०/२०२१

पिंपरी चिंचवड महानगरपालिकेच्या वतीने पिंपरी चिंचवड संगीत अकादमी स्थापना दि. ८ जून २००१ रोजी आहे. तेव्हापासून सदर अकादमी मध्ये विधिवत संगीत देण्याचे कार्य चालू आहे. या संगीत अकादमीमध्ये आजपर्यंत शेकडो विद्यार्थ्यांनी लाभ घेतला आहे. संगीत क्षेत्रात अनेक नामवंत कलाकार यांचे सादरीकरण झाले आहे. पिंपरी चिंचवड संगीत अकादमी यास भारतीय शास्त्रीय संगीत क्षेत्रात समर्पित असलेले दिग्गज शास्त्रीय गायक भारतरत्न पंडित भीमसेन जोशी संगीत अकादमी असे नाव दिल्यास पिंपरी चिंचवड संगीत अकादमी याचा प्रसार प्रचार होण्यास आणखी मदत होईल. सबब पिंपरी चिंचवड संगीत अकादमी निगडी यास भारतरत्न पंडित भीमसेन जोशी संगीत अकादमी निगडी असे नाव देण्यास मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

- विषय क्रमांक ८) संदर्भ -१) मा.महापालिका आयुक्त यांचेकडील पत्र क्र.अमुका/३/कावि/१७३/२०२१ दि. ५/१०/२०२१**
२) मा.महापालिका सभा ठराव क्र.७२१ दि.२०/१०/२०२१ अन्वये.

मा.महापालिका सभा ठराव क्र. ६९६ दि.२०/०९/२०२१ अन्वये यांत्रिकीकरणाद्वारे साफसफाईचा विषय प्रशासकीय मान्यतेकामी माहे ऑक्टोबर महिन्याचे मा.महापालिका सभेपुढे सादर करणेस मान्यता देण्यात आलेली आहे. तसेच जुन्या आरएफपी मधील ४ पॅकेज एवजी २ पॅकेजमध्ये शहरातील रस्त्यांची विभागणी करून सुधारित आरएफपी मसुदा तयार करण्यास व खर्चामध्ये कपात करून यंत्रे आणि मनुष्यबळाची फेररचना करण्यात यावी असेही ठरावामध्ये नमूद करण्यात आलेले आहे.

त्यानुसार आरएफपी मसुद्यामध्ये बदल करून सुधारित आरएफपी तयार करण्यात आलेला असून आरएफपी मध्ये असलेली रचना व खर्च यामध्ये बदल झालेला आहे. नविन आरएफपी मसुद्यामध्ये असलेल्या करण्यात आलेला बदलांबाबतचा तपशिल खालीलप्रमाणे आहे.

सदर कामकाजाकरिता नियुक्त सल्लागार संस्था मे.टंडन अर्बनन सोल्युशन्स प्रा.लि. यांचेमार्फत सुधारित आरएफपी मसुदा तयार करण्यात आलेला असून त्यानुसार शहरातील १८.०० मी. पेक्षा मोठ्या रस्त्यांची २ भागांमध्ये विभागणी करण्यात आलेली असून त्यामध्ये Southern side of head office व Northern side of head office चे प्रत्येकी १ पॅकेज अशा रितीने २ पॅकेज निश्चित करण्यात आलेले आहे.

पॅकेज क्र. १ करिता ३३१ किमी व पॅकेज क्र. २ करिता ३३९.१५ किमी, इतकी रस्त्याची लांबी निश्चित करण्यात आलेली आहे. त्यामुळे शहरातील एकत्रित रस्त्यांची अंदाजित लांबी (Sweeping Length) ६७०.१५ गृहीत धरण्यात आलेली आहे. यामध्ये शहरातील महामार्ग, बीआरटी मार्ग व १८.०० मी. पेक्षा रस्त्यांची लांबी गृहीत धरण्यात आलेली आहे. यांत्रिकी पद्धतीने रस्ते साफसफाई कामकाजाकरिता आवश्यक असलेल्या वाहनांची व मनुष्यबळा बाबतची माहिती आरएफपी मध्ये समाविष्ट करण्यात आलेला असून त्याचा तपशिल खालीलप्रमाणे –

Package 1: - Southern side of Head Office

Heavy Vehicle (5-6 M3)	Medium Vehicle (2.5-3.5 M3)	Gobbler / Litter Picker	Total Vehicles	Hook loader / Compactor	Water Tanker (10000 L)
4	4	8	16	3	2

Proposed Manpower Deployment

Sweeper	Driver	Operator	Helper	Total
150	16	20	5	191

Package 2: - Northern side of Head Office

Heavy Vehicle (5-6 M3)	Medium Vehicle (2.5-3.5 M3)	Gobbler / Litter Picker	Total Vehicles	Hook loader / Compactor	Water Tanker (10000 L)
4	4	8	16	3	2

Proposed Manpower Deployment

Sweeper	Driver	Operator	Helper	Total
150	16	20	5	191

सदर निविदा कालावधी हा ७ वर्षांचा असून त्याकरिता अंदाजे र.रु.३६२.०४ कोटींचा खर्च अपेक्षित आहे. तथापि, निविदा प्रक्रिया राबविण्या करिता खालील बाबींची पूर्तता करून कार्यवाही होणे आवश्यक आहे.

1. निविदा कालावधी हा ७ वर्षांचा असल्याने महाराष्ट्र महानगरपालिका अधिनियमातील कलम ७२(ब) नुसार असे दायित्व पत्करण्यापूर्वी मा.महापालिका सभेची मंजूरी घेण्याचे प्रावधान आहे. त्यामुळे सदर निविदा प्रक्रिया राबविण्याकरिता अधिनियमातील कलम ७२(ब) नुसार मा.महापालिका सभेची अंदाजित र.रु. ३६२.०४ कोटी अथवा होणा-या प्रत्यक्ष खर्चास प्रशासकीय मान्यता घेणे आवश्यक आहे.
2. मा.महापालिका सभेमार्फत प्रशासकीय मान्यता घेण्यात आल्यानंतर आरएफपी मसुद्यामध्ये निविदा प्रक्रियेपूर्वी अथवा निविदा प्रक्रिये दरम्यान काही बदल करणे आवश्यक असल्यास उदा.मनुष्यबळ, वाहनसंख्या, अंदाजित / प्रत्यक्ष खर्च इ. सदर बदल करण्याचे अधिकार आयुक्तांना राहतील.
3. निविदा प्रक्रियेअंती निश्चित होणा-या दरास व संविदेस मा.स्थायी समिती सभेची मान्यता घेणे आवश्यक राहिल.

सबब, शहरातील रस्ते, मंडई व इतर मोकळ्या जागा यांत्रिकी पध्दतीने साफसफाईचे कामकाज करिता तयार करण्यात आलेल्या निविदा / आरएफपी नुसार ७ वर्षे कालावधीकरिता निविदा प्रक्रिया राबविणेकामी व त्यापोटी होणा-या अंदाजे र.रु.३६२.०४ कोटींच्या अथवा प्रत्यक्ष खर्चास प्रशासकीय मान्यतेकामी प्रस्तुतचा विषय महाराष्ट्र महानगरपालिका अधिनियमातील कलम ७२ (ब) नुसार मा.महापालिका सभेची मान्यता देणेबाबत विचार करणे.

(टिप- माहे नोव्हेंबर २०२१ चे सभेमध्ये घेणेचे निर्णयाप्रमाणे)

**विषय क्रमांक ९) संदर्भ -१) मा.महापालिका आयुक्त यांचेकडील पत्र क्र.शिक्षण/आस्था/
१अ/कावि/४१८/२०२१दि. २१/१०/२०२१**

नगर विकास विभाग, महाराष्ट्र राज्य यांचेकडील क्र. पीसीसी -२०२१ /प्र.क्र.५/ नवि -२२ दिनांक १४/०७/२०२१ अन्वये श्रीम. नीता नानासाहेब खैरे, उपशिक्षिका सातारा जिल्हा परिषद यांना पिंपरी चिंचवड महानगरपालिकेमध्ये उपशिक्षिका या पदावर पती-पत्नी एकत्रीकरण नियमानुसार विशेष बाब म्हणून नियुक्ती करणेबाबत आदेश प्राप्त झालेले आहेत.

सदर आदेशामध्ये श्रीम. नीता नानासाहेब खैरे, उपशिक्षिका सातारा जिल्हा परिषद यांना पिंपरी चिंचवड महानगरपालिकेमध्ये उपशिक्षिका या पदावर पती - पत्नी एकत्रीकरण नियमानुसार विशेष बाब म्हणून नियुक्ती करताना पिंपरी चिंचवड महानगरपालिका महासभेची मान्यता घेणे बंधनकारक असल्याचे आदेश दिले आहेत. सदर प्रकरणी प्रस्ताव सादर केला असता मा. उपआयुक्त प्राथमिक शिक्षण विभाग, पिंपरी चिंचवड महानगरपालिका यांनी नगर विकास विभाग, महाराष्ट्र राज्य यांचेकडील आदेशानुसार पिंपरी चिंचवड महानगरपालिका महासभेची मान्यता घेणेकामी विषयपत्र सादर करणेबाबत आदेश दिले आहेत.

श्रीम. नीता नानासाहेब खैरे, उपशिक्षिका, सातारा जिल्हा परिषद यांची पिंपरी चिंचवड महानगरपालिकेमध्ये उपशिक्षिका या पदावर पती-पत्नी एकत्रीकरण नियमानुसार विशेष बाब म्हणून नियुक्ती करणेस मान्यता देणेबाबत विचार करणे.

समित्यांचे अहवाल

मा.विधी समिती

विषय क्रमांक १०) अ) कार्यपत्रिका क्र.२१ दि.१/१०/२०२१ चा सभावृत्तांत कायम करणे.

मा.महिला व बालकल्याण समिती

विषय क्रमांक ११) अ) कार्यपत्रिका क्र. १७ दि.२३/९/२०२१ चा सभावृत्तांत कायम करणे.

मा.शहर सुधारणा समिती

विषय क्रमांक १२) अ) कार्यपत्रिका क्र.१९ दि.८/१०/२०२१ चा सभावृत्तांत कायम करणे.

मा.क्रीडा, कला साहित्य व सांस्कृतिक समिती

विषय क्रमांक १३) अ) कार्यपत्रिका क्र.९ दि.१३/८/२०२१, दि.२७/८/२०२१

दि. १३/९/२०२१ व १७/९/२०२१ चा सभावृत्तांत कायम करणे.

ब) कार्यपत्रिका क्र.१० दि.१३/९/२०२१ व दि. १७/९/२०२१

चा सभावृत्तांत कायम करणे.

क) कार्यपत्रिका क्र.११ दि. २४/९/२०२१ चा सभावृत्तांत कायम करणे.

मा.शिक्षण समिती

विषय क्रमांक १४) अ) कार्यपत्रिका क्र.१४ दि.१८/१०/२०२१ चा सभावृत्तांत कायम करणे.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/५/कावि/८५०/२०२१

दिनांक : १/११/२०२१

टिप - प्रस्तुत कार्यपत्रिकेवरील विषयांची विषयपत्रे (डॉकेट्स) नगरसचिव कार्यालयात वाचणेसाठी ठेवणेत आलेली आहेत.